

ಸರಸ್ವತೀಸ್ತೋತ್ರಮ್ ಮಾರ್ಕಣ್ಡಯಪುರಾಣಾಂತರ್ಗತಮ್

{|| ಸರಸ್ವತೀಸ್ತೋತ್ರಮ್ ಮಾರ್ಕಣ್ಡಯಪುರಾಣಾಂತರ್ಗತಮ್ ||}

ಮಾರ್ಕಣ್ಡಯಪುರಾಣಾಂತರ್ಗತಮ್ ಅಧ್ಯಾಯಃ ೨೩

ಅಶ್ವತರ ಉವಾಚ

ಜಗದ್ಧಾತ್ರೀಮಹಂ ದೇವೀಮಾರಿರಾಧಯಿಷುಃ ಶುಭಾಮ್ |

ಸ್ತೋಷ್ಯೇ ಪ್ರಣಮ್ಯ ಶಿರಸಾ ಬ್ರಹ್ಮಯೋನಿಂ ಸರಸ್ವತೀಮ್ || ೩೦ ||

ಸದಸದ್ದೇವಿ ಯತ್ಕಿಂಚಿದ್ನೋಕ್ಷವಚ್ಚಾರ್ಥವತ್ಪದಮ್ |

ತತ್ಸರ್ವಂ ತ್ವಯ್ಯಸಂಯೋಗಂ ಯೋಗವದ್ದೇವಿ ! ಸಂಸ್ಥಿತಮ್ || ೩೧ ||

ತ್ವಮಕ್ಷರಂ ಪರಂ ದೇವಿ ! ಯತ್ರ ಸರ್ವಂ ಪ್ರತಿಷ್ಠಿತಮ್ |

ಅಕ್ಷರಂ ಪರಮಂ ದೇವಿ ! ಸಂಸ್ಥಿತಂ ಪರಮಾಣುವತ್ || ೩೨ ||

ಅಕ್ಷರಂ ಪರಮಂ ಬ್ರಹ್ಮ ವಿಶ್ವಂಚೈತತ್ ಕ್ಷರಾತ್ಮಕಮ್ |

ದಾರುಣ್ಯವಸ್ಥಿತೋ ವಹ್ನಿರ್ಭೂಮಾಶ್ಚ ಪರಮಾಣವಃ || ೩೩ ||

ತಥಾ ತ್ವಯಿ ಸ್ಥಿತಂ ಬ್ರಹ್ಮ ಜಗಚ್ಚೇದಮಶೇಷತಃ |

ಓಂಕಾರಾಕ್ಷರಸಂಸ್ಥಾನಂ ಯತ್ತು ದೇವಿ ! ಸ್ಥಿರಾಸ್ಥಿರಮ್ || ೩೪ ||

ತತ್ರ ಮಾತ್ರಾತ್ರಯಂ ಸರ್ವಮಸ್ತಿ ಯದ್ದೇವಿ ನಾಸ್ತಿ ಚ |

ತ್ರಯೋ ಲೋಕಾಸ್ತ್ರಯೋ ವೇದಾಸ್ತ್ರೈವಿದ್ಯಂ ಪಾವಕತ್ರಯಮ್ || ೩೫ ||

ತ್ರೀಣಿ ಜ್ಯೋತೀಂಷಿ ವರ್ಣಾಶ್ಚ ತ್ರಯೋ ಧರ್ಮಾಗಮಸ್ತಥಾ |

ತ್ರಯೋ ಗುಣಾಸ್ತ್ರಯಃ ಶಬ್ದಸ್ತ್ರಯೋ ವೇದಾಸ್ತಥಾಶ್ರಮಾಃ || ೩೬ ||

ತ್ರಯಃ ಕಾಲಾಸ್ತಥಾವಸ್ಥಾಃ ಪಿತರೋಽಹರ್ನಿಶಾದಯಃ |
ಏತನ್ಮಾತ್ರಾತ್ರಯಂ ದೇವಿ ! ತವ ರೂಪಂ ಸರಸ್ವತಿ || ೩೭ ||

ವಿಭಿನ್ನದರ್ಶಿನಾಮಾದ್ಯಾ ಬ್ರಹ್ಮಣೋ ಹಿ ಸನಾತನಾಃ |
ಸೋಮಸಂಸ್ಥಾ ಹವಿಸಂಸ್ಥಾಃ ಪಾಕಸಂಸ್ಥಾಶ್ಚ ಸಪ್ತ ಯಾಃ || ೩೮ ||

ತಾತ್ಪದುಚ್ಚಾರಣಾದ್ದೇವಿ ! ಕ್ರಿಯಂತೇ ಬ್ರಹ್ಮವಾದಿಭಿಃ |
ಅನಿರ್ದೇಶ್ಯಂ ತಥಾ ಚಾನ್ಯದರ್ಧಮಾತ್ರಾನ್ವಿತಂ ಪರಮ್ || ೩೯ ||

ಅವಿಕಾರ್ಯಕ್ಷಯಂ ದಿವ್ಯಂ ಪರಿಣಾಮವಿವರ್ಜಿತಮ್ |
ತವೈತತ್ಪರಮಂ ರೂಪಂ ಯನ್ನ ಶಕ್ಯಂ ಮಯೋದಿತುಮ್ || ೪೦ ||

ನ ಚಾಸ್ಮೇ ನ ಚ ತಜ್ಜಿಹ್ವಾತಾಮ್ರೋಷಾದಿಭಿರುಚ್ಯತೇ |
ಇಂದ್ರೋಽಪಿ ವಸವೋ ಬ್ರಹ್ಮಾ ಚಂದ್ರಾ ಕೌಞ್ಜ್ಯೋತಿರೇವ ಚ || ೪೧ ||

ವಿಶ್ವಾವಾಸಂ ವಿಶ್ವರೂಪಂ ವಿಶ್ವೇಶಂ ಪರಮೇಶ್ವರಮ್ |
ಸಾಂಖ್ಯವೇದಾಂತವಾದೋಕ್ತಂ ಬಹುಶಾಖಾಸ್ಥಿರೀಕೃತಮ್ || ೪೨ ||

ಅನಾದಿಮಧ್ಯನಿಧನಂ ಸದಸನ್ನ ಸದೇವ ಯತ್ |
ಏಕಂತ್ವ ನೇಕಂ ನಾಪ್ಯೇಕಂ ಭವಭೇದಸಮಾಶ್ರಿತಮ್ || ೪೩ ||

ಅನಾಖ್ಯಂ ಷಡ್ಗುಣಾಖ್ಯಾಂ ವರ್ಗಾಖ್ಯಂ ತ್ರಿಗುಣಾಶ್ರಯಮ್ |
ನಾನಾಶಕ್ತಿಮತಾಮೇಕಂ ಶಕ್ತಿವೈಭವಿಕಂ ಪರಮ್ || ೪೪ ||

ಸುಖಾಸುಖಂ ಮಹಾಸೌಖ್ಯರೂಪಂ ತ್ವಯಿ ವಿಭಾವ್ಯತೇ |
ಏವಂ ದೇವಿ ! ತ್ವಯಾ ವ್ಯಾಪ್ತಂ ಸಕಲಂ ನಿಷ್ಕಲಂ ಯತ್ |

ಅದ್ವೈತಾವಸ್ಥಿತಂ ಬ್ರಹ್ಮ ಯಚ್ಚ ದ್ವೈತೇ ವ್ಯವಸ್ಥಿತಮ್ || ೪೫ ||

ಯೇಽರ್ಥಾ ನಿತ್ಯಾ ಯೇ ವಿನಶ್ಯಂತಿ ಚಾನ್ಯೇ ಯೇ ವಾ ಸ್ಥೂಲಾ ಯೇ ಚ ಸೂಕ್ಷ್ಮಾ ತಿಸೂಕ್ಷ್ಮಾಃ |
ಯೇ ವಾ ಭೂಮೌ ಯೇಽಂತರಿಕ್ಷೇಽನ್ಯತೋ ವಾ ತೇಷಾಂ ತೇಷಾಂ ತ್ವತ್ತ ಏವೋಪಲಬ್ಧಿಃ || ೪೬ ||

ಯಚ್ಚಾಮೂರ್ತಂ ಯಚ್ಚ ಮೂರ್ತಂ ಸಮಸ್ತಂ ಯದ್ವಾ ಭೂತೇಷ್ಟೇಕಮೇಕಂ ಕಿಂಚಿತ್ |
ಯದ್ವಿವ್ಯಸ್ತಿ ಕ್ವಾತಲೇ ಖೇಽನ್ಯತೋ ವಾ ತ್ವತ್ಸಮ್ಬಂಧಂ ತ್ವತ್ಸ್ವರೈರ್ವ್ಯಾಜ್ಞೈಶ್ಚ || ೪೭ ||

Proofread by Venkata Sujatha Yellapragada sujathayv1968 at gmail.com

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Saraswati Stotram (From Markandeya Puranam) Lyrics in Kannada PDF

% File name : sarasvatIstotramArkaNDeya.itx

% Location : doc_devii

% Language : Sanskrit

% Subject : philosophy/hinduism/religion

% Proofread by : Venkata Sujatha Yellapragada sujathayv1968 at gmail.com

% Description-comments : mArkaNDayapurANa adhyAya 23

% Latest update : June 6, 2015

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.
PDF file is generated [December 15, 2015] at Stotram Website